

Република Северна Македонија  
ОПШТИНА ЗРНОВЦИ  
Бр. 09-302/16  
03.05 2023 год.  
ЗРНОВЦИ

Друштво за производство, трговија и услуги  
БОРОС ДООЕЛ увоз-извоз  
Бр. 03-005/23  
03.05 2023 год.  
КУМАНОВО

## ДОГОВОР

### ЗА ЈАВНА НАБАВКА НА Услуги од Градежни машини за изведување на земјени работи за потребите на Општина Зрновци

склучен на ден 03.05.2023 година помеѓу следните

#### I. ДОГОВОРНИ СТРАНИ

ОПШТИНА ЗРНОВЦИ застапувана од Градоначалникот на општина Зрновци градоначалникот Борчо Коцев, (во натамошниот текст: Договорен орган односно "Набавувач") од една страна

и

Друштво за производство, трговија и услуги БОРОС ДООЕЛ увоз-извоз Куманово застапувана од одговорното лице Алифет Рамадани (во понатамошниот текст Носител на набавката односно „Добавувач,“) од друга страна

#### II. ДЕФИНИЦИИ (ОБЈАСНЕНИЕ НА ПОИМИТЕ)

##### Член 1

За целите на овој Договор, одделни поими и изрази употребени во овој Договор го имаат следното значење:

"Набавувач" е Договорен орган кој го ангажирал Носителот на набавката како Добавувач на наранчаните стоки.

„Добавувач,“ е Носител на јавната набавка.

"Понуда на Добавувачот" е комплетирана понудбена документација поднесена од Добавувачот до Набавувачот.

"Предмер пресметка" значи комплетна Предмер пресметка со внесени цени, која е дел од Понудата.

"Денови" денови се календарски денови; месеци се календарски месеци.

"Единечни цени" се цени во кои се вклучуваат сите давачки (не вклучувајќи го данокот на додадена вредност).

"Примерен рок" е рокот во кој по редовен тек на нештата може да се изврши обврската што е во прашање во конкретниот случај.

"Испорака" значи предавање на набавката од страна на Добавувачот на Набавувачот во времето и на местото предвидено со овој Договорот, на начин на кој Набавувачот се стекнува со право на сопственост на набавката.

"Сервисирање" претставува отстранување на сите грешки и технички недостатоци, констатирани во Извештајот од извршената ревизија и писмените и усни забелешки од државните органи надлежни за предметот на набавката.

### III. ПРЕДМЕТ НА ДОГОВОРОТ

#### Член 2

Предмет на овој договор е sukcesivna јавна набавка на Услуги од Градежни машини (багер гусеничар, багер гумаш, гредер, ровокопач, ваљак минимум 12 тона, камиони кипери со нето носивост од 24 тона до оддалеченост од 10км) за изведување на земјени работи за потребите на Општина Зрновци “

Набавката, предмет на овој договор ќе се врши sukcesivno , согласно потребите на Набавувачот на услугите.

### IV. ЈАЗИК НА ДОГОВОРОТ

#### Член 3

Јазик на Договорот и на другите документи кои претставуваат составен дел на Договорот е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

### V. ВРЕДНОСТ НА ДОГОВОРОТ

#### Член 4

Вредност на предметот на договор, изнесува до 1.000.000,00 денари (без пресметан ДДВ)  
(Единечните цени за единична мера се преземаат од Понудата на носителот на набавката по завршената е-аукција).

### VI. ВРЕМЕТРАЕЊЕ НА ДОГОВОРОТ

#### Член 5

Договорот се склучува на определено време за период од 1 (една) година.

### VII. ДИНАМИКА И НАЧИН НА ИСПОРАКА НА УСЛУГИТЕ

#### Член 6

Носителот на набавката е должен предметот на набавката (услугата) да ја изврши согласно потребите на Набавувачот , во рок од 24 (дваесет и четири) час од усмена , писмена или електронска (по меил) нарачка , со исклучок и во пократок временски интервал во случај на временски неприлики (поројни наноси, излевање на речно корито, снежни наноси и сл) по повик на овластеното лице од Општина Зрновци.

Набавката ќе биде sukcesivna, во зависност од потребите на Набавувачот, за времетраењето на Договорот.

Добавувачот детално ќе биде известен за времето и локацијата како и работните задачи од овластено лице од Набавувачот .

#### Член 7

Ако Добавувачот не ја испорача услугата за 24 (дваесет и четири) час од усмена , писмена или електронска (по меил) нарачка . Набавувачот ќе му остави дополнителен примерен рок од 24 (дваесет и четири) час за испорака на услугата .

Ако Добавувачот ниту во овој рок , не ја испорача услугата, Набавувачот може да го раскине договорот и да бара од Добавувачот надомест на штетата.



## IX. НАЧИН, УСЛОВИ И РОКОВИ НА ПЛАЌАЊЕ

### Член 8

Средствата за реализација на договорот за јавна набавка се обезбедени од Буџетот Општина Зрновци. Плаќањето ќе се изврши во рок од 30 (триесет) дена, од доставувањето на фактурата за испорачаните услуги за претходниот месец.

## X. ИЗГОТВУВАЊЕ И ДОСТАВУВАЊЕ НА ФАКТУРАТА

### Член 9

Фактурирањето ќе се врши на Општина Зрновци

При изготвувањето на фактурата, Добавувачот е должен да ги наведе следните елементи:

- назив на Набавувачот, место, седиште, даночен број
- број и датум на Договорот
- опис на извршената услуга
- Времетраење на извршената услуга;
- вкупна цена на фактурата;
- пресметка за ДДВ;
- вкупна цена за исплата по фактурата
- валута на плаќање.

Прилог на фактурата е уредно издадена потврда за прием на Набавувачот.

## XI. КВАНТИТАТИВНА И КВАЛИТАТИВНА КОНТРОЛА

### Член 10

Квалитативен и квантитативен прием на предметот на набавката(услугата) од член 2 на овој Договор врши Набавувачот,

Во текот на примопредавањето се утврдува квалитетот и квантитетот на испорачаните услуги.

## XII. ОДГОВОРНОСТ ЗА МАТЕРИЈАЛНИТЕ НЕДОСТАТОЦИ

### Член 11

Набавувачот е должен извршената услуга на вообичаен начин да ја прегледа, штом тоа според редовниот тек на работите е можно и за видливите недостатоци да го извести Добавувачот во рок од 1 (еден) час.

### Член 12

Кога по прегледот на извршената услуга од страна на Набавувачот ќе се покаже дека во истата има направено одредени пропусти, Набавувачот е должен, за тој недостаток да го извести Добавувачот во рок од 1 (еден) час, сметајќи од времето кога го открил недостатокот.

Добавувачот е должен констатираните недостатоци (квалитет или квантитет) да ги отстрани на сопствен трошок.

## XIII. ВИША СИЛА

### Член 13

Набавувачот и Добавувачот се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша

сила.

Под виша сила се подразбира се она што е регулирано со Закон за Облигациони односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорот нови услови за исполнување или раскинување на Договорот.

#### XIV. РЕШАВАЊЕ НА СПОРОВИ

##### Член 15

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, спорот ќе се решава пред арбитражна комисија која ќе ја сочинуваат 3 (три) члена и тоа по 1 (еден) од двете договорни страни, а третиот член ќе го одберат заеднички од редот на арбитрите на Арбитражниот суд при Стопанска Комора на Република Северна Македонија.

##### Член 16

Доколку Арбитражната Комисија не даде обострано прифатливо решение сите евентуални спорови ќе ги решава надлежниот суд во Кочани .

#### XV. РАСКИНУВАЊЕ НА ДОГОВОРОТ

##### Член 17

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да и го соопшти на другата договорна страна без одлагање, по писмен пат.

#### XVI. КОРУПЦИСКО ИЛИ ИЗМАМНИЧКО ОДНЕСУВАЊЕ

##### Член 18

Договорните страни се согласни да ги применат највисоките стандарди за етичко и законито однесување за време на реализација на овој Договор.

#### XVII. ПРИМЕНЛИВ ЗАКОН

##### Член 19

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Северна Македонија.

#### XVIII. ЗАВРШНИ ОДРЕДБИ

##### Член 20

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 21

Ниту една договорна страна нема право своите обврски да ги пренесе на трета страна, без взаемна писмена согласност.

Член 22

Овој Договор е составен во 4(четири) примероци, од кои секоја страна задржува по 2 (два) примерока и стапува во сила со денот на неговото склучување.

**НАБАВУВАЧ:**

Општина Зрновци  
Градоначалник  
Борчо Коцев



**ДОБАВУВАЧ:**

БОРОС ДООЕЛ КУМАНОВО  
Одговорно лице  
Алифет Рамадани

